

**Sentenza tal-Qorti tal-Ġustizzja (Id-Disa' Awla) tal-10 ta' Novembru 2016 (talba għal deċiżjoni preliminari tal-Consiglio di Stato – L-Italja) – Ciclat Soc. Coop. vs Consip SpA, Autorità per la Vigilanza sui Contratti Pubblici di lavori, servizi e forniture**

(Kawża C-199/15) <sup>(1)</sup>

*(Rinviju għal deċiżjoni preliminari — Direttiva 2004/18/KE — Artikolu 45 — Artikoli 49 u 56 TFUE — Kuntratti pubblici — Kundizzjonijiet ta' esklużjoni ta' procedura għall-ghoti ta' kuntratti pubblici għal xogħlijiet, għal provvisti u għal servizzi — Obbligi dwar il-ħlas tal-kontribuzzjonijiet tas-sigurtà soċjali — Dokument uniku ta' regolarità fil-qasam tal-kontribuzzjonijiet soċjali — Rettifika tal-irregolaritajiet)*

(2017/C 014/08)

Lingwa tal-kawża: it-Taljan

**Qorti tar-rinviju**

Consiglio di Stato

**Partijiet fil-kawża prinċipali**

Rikorrenti: Ciclat Soc. Coop.

Konvenuti: Consip SpA, Autorità per la Vigilanza sui Contratti Pubblici di lavori, servizi e forniture

Fil-preżenza ta': Istituto nazionale per l'assicurazione contro gli infortuni sul lavoro (INAIL), Team Service SCARL, bhala mandatarju ta' ATI-Snam Lazio Sud Srl u Ati-Linda Srl, Consorzio Servizi Integrati

**Dispożittiv**

L-Artikolu 45 tad-Direttiva 2004/18/KE tal-Parlament Ewropew u tal-Kunsill, tal-31 ta' Marzu 2004, fuq koordinazzjoni ta' proceduri għall-ghoti ta' kuntratti għal xogħlijiet pubblici, kuntratti għal provvisti pubblici u kuntratti għal servizzi pubblici [kuntratti pubblici għal xogħlijiet, għal provvisti u għal servizzi] għandu jiġi interpretat fis-sens li ma jipprekludix leġiżlazzjoni nazzjonali, bhala dik inkwistjoni fil-kawża prinċipali, li tobbliga lill-awtorità kontraenti li tikkunsidra bhala raġuni ta' esklużjoni l-ksur fil-qasam tal-ħlas tal-kontribuzzjonijiet tas-sigurtà soċjali, ikkonstatat f'ċertifikat mitlub ex officio mill-awtorità kontraenti u mahruġ mill-organi tas-sigurtà soċjali, meta dan il-ksur kien jeżisti fid-data tal-partecipazzjoni f'sejha għal offerti, anki jekk ma kienx jeżisti iżjed fid-data tal-ghoti jew tal-istharrig ex officio mill-awtorità kontraenti.

<sup>(1)</sup> ĠU C 262, 10.8.2015.

**Sentenza tal-Qorti tal-Ġustizzja (Il-Hames Awla) tas-17 ta' Novembru 2016 (talba għal deċiżjoni preliminari tal-Bundesarbeitsgericht – il-Ġermanja) – Betriebsrat der Ruhrländklinik gGmbH vs Ruhrländklinik gGmbH**

(Kawża C-216/15) <sup>(1)</sup>

*(Rinviju għal deċiżjoni preliminari — Direttiva 2008/104/KE — Xogħol temporanju — Kamp ta' applikazzjoni — Kunċett ta' "ħaddiem" — Kunċett ta' "attività ekonomika" — Persunal tal-kura li ma kkonkludix kuntratt ta' xogħol imqiegħed għad-dispożizzjoni ta' stabbiliment tas-saħħa minn assoċjazzjoni mingħajr skop ta' lukru)*

(2017/C 014/09)

Lingwa tal-kawża: il-Ġermaniż

**Qorti tar-rinviju**

Bundesarbeitsgericht